

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उत्तरांचल, उत्तराखंड, दिल्ली, हरियाणा में प्रकाशित

सुरत-गुजरात, संस्करण रविवार 13 सितंबर 2026 वर्ष-9,अंक-222 पृष्ठ-08 मूल्य-01 रूपये

Website : www.krantisamay.com & epaper.krantisamay.com



www.facebook.com/krantisamay1



www.twitter.com/krantisamay1

पहला कॉलम



चुनाव हारने के बाद सरकारी नौकरी में वापसी नहीं

राजस्थान हाईकोर्ट ने केट का फैसला रखा बरकरार, चुनाव लड़ने के लिए स्वेच्छा से इस्तीफा देने वाले कर्मचारी की याचिका खारिज

जयपुर।

राजस्थान हाईकोर्ट ने सरकारी अधिकारी-कर्मचारियों के चुनाव लड़ने से जुड़े एक महत्वपूर्ण मामले में स्पष्ट किया है कि नौकरी से इस्तीफा देकर चुनाव लड़ने वाला सरकारी कर्मचारी यदि चुनाव हार जाता है, तो वह दोबारा सरकारी सेवा में बहाली का दावा नहीं कर सकता। अदालत ने कहा कि चुनाव में हार जाना इस्तीफा वापस लेने के लिए नियमों में निर्धारित बाध्यकारी कारण या परिस्थितियों में ऐसा बदलाव नहीं है, जिसके आधार पर इस्तीफा वापस लिया जा सके। जस्टिस इंद्रजीत सिंह और जस्टिस संदीप तनेजा की खंडपीठ ने नीरज बिश्नोई की याचिका खारिज करते हुए सेंट्रल एडमिनिस्ट्रेटिव ट्रिब्यूनल (केट), जयपुर के फैसले को बरकरार रखा। कोर्ट ने कहा कि याचिकाकर्ता ने चुनाव लड़ने के उद्देश्य से अपनी इच्छा से इस्तीफा दिया था और उसके बाद विधानसभा चुनाव भी लड़ा। ऐसे में चुनाव में हार के बाद अपने निर्णय से पीछे हटकर सेवा में वापसी का अधिकार नहीं बनता। चुनाव लड़ने के लिए दिया था इस्तीफा नीरज बिश्नोई नॉर्थ वेस्टर्न रेलवे में सीनियर पाटी के टिकट पर चुनाव लड़ा, लेकिन उन्हें हार का सामना करना पड़ा। चुनाव परिणाम आने के बाद बिश्नोई ने 1 जनवरी 2024 को इस्तीफा वापस लेने और सरकारी सेवा में बहाल करने के लिए आवेदन दिया। विभाग ने 29 जनवरी को उनका अनुरोध खारिज कर दिया। इसके बाद उनका अप्यावेदन भी 22 फरवरी 2024 को अस्वीकार कर दिया गया। इसके बाद उन्होंने केट का रुख किया और वहां से रहते नहीं मिलने पर हाईकोर्ट में याचिका दायर की थी।

पेंशन और रिटायरमेंट लाभ का दिया तर्क याचिकाकर्ता की ओर से कहा गया कि इस्तीफा वापस लेने के लिए आवेदन नियमों में निर्धारित 90 दिन की अवधि के भीतर किया गया था। उन्होंने यह भी तर्क दिया कि इस्तीफा देते समय उन्हें यह जानकारी नहीं थी कि इससे पेंशन और अन्य रिटायरमेंट बनिफिट्स पर असर पड़ेगा।

भारत की धरती से पुतिन ने खींची रेड लाइन, अमेरिका-यूरोप को चेताया

नई दिल्ली।

नई दिल्ली से रूस के राष्ट्रपति व्लादिमीर पुतिन ने पूरे यूरोप को एक सीधा और सख्त संदेश दिया है। नई दिल्ली में ब्रिक्स शिखर सम्मेलन में शामिल होने पहुंचे पुतिन ने कहा कि अगर यूरोपीय देश यूक्रेन की जमीन पर अपने सैनिक भेजते हैं, तो रूस इसे सीधे अपने खिलाफ युद्ध मानेगा। पुतिन ने अपने इस बयान के जरिए अमेरिका, ब्रिटेन और पूरे नाटो को सीधी धमकी दी है। उन्होंने स्पष्ट किया कि यूक्रेन में सैनिकों की संभावित मौजूदगी को रूस सिर्फ मदद या शांति मिशन के तौर पर नहीं देखेगा, बल्कि इसे युद्ध की सीधी कार्रवाई माना जाएगा। रूस पहले भी कई बार साफ कर चुका है कि यूक्रेन में पश्चिमी सैनिकों की तैनाती उसकी सबसे बड़ी 'रेड लाइन' होगी, हालांकि यूरोपीय देशों में अभी तक ऐसी कोई सैन्य तैनाती नहीं हुई है, केवल भविष्य में शांति समझौते के बाद सैनिक भेजा जा सकता है। रूसी मीडिया के मुताबिक, पुतिन ने यूरोपीय नेताओं पर आरोप लगाया कि वे अपने लोगों को रूस के नाम पर डराते हैं, जबकि रूस यूरोपीय देशों के लिए कोई खतरा नहीं है। उन्होंने कहा कि मॉस्को का उनसे संघर्ष शुरू करने का कोई इरादा नहीं है और रूस की तरफ से यूरोप पर हमले का कोई खतरा न तो मौजूद है और न पहले कभी था। इस प्रकार, भारत से पुतिन का संदेश दो हिस्सों में था-रूस यूरोप से युद्ध नहीं चाहता, लेकिन अगर यूरोपीय सैनिक यूक्रेन की जमीन पर उतरे तो मॉस्को इसे रूस के खिलाफ युद्ध की कार्रवाई मानेगा।

1 दिन में 20 लाख रेलवे टिकट बुक करने का रिकॉर्ड

नई दिल्ली।

भारतीय रेलवे की ऑनलाइन टिकट बुकिंग व्यवस्था ने नया रिकॉर्ड बनाया है। एक ही दिन में करीब 20 लाख रेलवे टिकटों की बुकिंग दर्ज की गई है। त्योहारों और छुट्टियों के दौरान यात्रियों की बढ़ती संख्या के बीच यह आंकड़ा रेलवे की डिजिटल टिकटिंग व्यवस्था के बढ़ते उपयोग को दर्शाता है। बड़ी संख्या में यात्रियों ने घर बैठे ऑनलाइन टिकट बुक किए। रेलवे लगातार अपनी ऑनलाइन सेवाओं की क्षमता बढ़ाने और यात्रियों को सुविधाजनक टिकट बुकिंग उपलब्ध कराने पर जोर दे रहा है। रिकॉर्ड बुकिंग के दौरान सर्वर पर बड़े दबाव को संभालना भी रेलवे के लिए महत्वपूर्ण चुनौती रहा।

पीएम मोदी का आह्वान-ग्लोबल साउथ आज वैश्विक संकटों की फंट रो में है, लेकिन डिजीजन में बैक रो में

ब्रिक्स शिखर सम्मेलन का आधिकारिक आगाज

नई दिल्ली।

ब्रिक्स शिखर सम्मेलन का आधिकारिक आगाज शनिवार को प्रधानमंत्री नरेंद्र मोदी के उद्घाटन संबोधन के साथ हुआ। पीएम मोदी ने अपने भाषण में ग्लोबल साउथ के देशों की मौजूदा स्थिति पर प्रकाश डालते हुए कहा, वे वैश्विक संकटों की अगिम पंक्ति में हैं, लेकिन निर्णय लेने की प्रक्रिया में पीछे हैं। उन्होंने ब्रिक्स देशों से वैश्विक शासन प्रणाली में सुधार के

लिए मिलकर काम करने का आह्वान किया। प्रधानमंत्री मोदी ने भारत में ब्रिक्स प्रतिनिधियों का स्वागत कर खुशी जहिर करते हुए कहा कि भारत की ब्रिक्स अध्यक्षता जन-केंद्रित और मानवता-प्रथम दृष्टिकोण पर आधारित है। उन्होंने लचीलापन, नवाचार, सहयोग और स्थिरता को भारत की प्राथमिकताएं बताया। इन प्राथमिकताओं के तहत 350 से अधिक बैठकों का आयोजन हुआ और करीब 30 शहरों में प्रतिनिधिमंडलों का स्वागत किया गया। पीएम मोदी ने भारत की

अध्यक्षता को सफल बनाने में मिले सक्रिय सहयोग के लिए सभी का आभार व्यक्त किया। प्रधानमंत्री मोदी ने ब्रिक्स के संस्थागत कामकाज में निरंतरता बनाए रखने के महत्व पर जोर दिया, भले ही इसकी अध्यक्षता हर साल बदलती है। उन्होंने एक ऐसा तंत्र बनाने का प्रस्ताव रखा जिसके तहत टोइका व्यवस्था के जरिए सभी पहलों और नतीजों पर आगे की कार्रवाई हो सके। इसके साथ ही, उन्होंने हर फैसले से जुड़े नोडल पॉइंट, समय-सीमा और कार्यान्वयन की स्थिति को दर्ज करने के लिए एक

सुरक्षित डिजिटल रिपोर्टिंग बनाने का सुझाव दिया। अपने संबोधन में, पीएम मोदी ने कहा कि हमें ब्रिक्स को मजबूत करते हुए वैश्विक सुधार की दिशा भी तय करनी होगी। उन्होंने मौजूदा वैश्विक शासन संरचना की तुलना एक पिरामिड से की, जिसके ऊपरी भाग में शक्ति और निर्णय लेने का अधिकार केंद्रित है, जबकि निचले भाग में वे देश हैं जो इन निर्णयों से प्रभावित होते हैं लेकिन उन्हें आकार नहीं दे पाते।

प्रधानमंत्री मोदी ने कहा, ग्लोबल साउथ आज वैश्विक

संकटों की फंट रो में है, लेकिन डिजीजन में बैक रो में है। इस स्थिति को बदलने के लिए, पीएम मोदी ने ब्रिक्स देशों से मिलकर ग्लोबल गवर्नेंस रिफॉर्म के 10 प्रस्तावों की रूपरेखा तैयार करने का आह्वान किया, जिसे अगले शिखर सम्मेलन तक एक ब्रिक्स रिफॉर्म रोडमैप का रूप दिया जा सके। इस रोडमैप को बनाने में तीन मुख्य पहलुओं - प्रतिनिधित्व, जवाबदेही और नियम-निर्माण का ध्यान रखने की बात कही गई। प्रतिनिधित्व के संबंध में, पीएम मोदी ने संयुक्त



राष्ट्र सुरक्षा परिषद में सुधार को अब और टाला न जा सकने वाला मुद्दा बताया। उन्होंने कहा कि इस विषय पर टेक्स्ट-आधारित बातचीत को निश्चित समय सीमा और स्पष्ट परिणाम से जोड़ना होगा।

पीएम मोदी संग ईरानी राष्ट्रपति मुश्किल दौर में मजबूत होते रिश्ते

नई दिल्ली।

हाल ही में 18वें ब्रिक्स शिखर सम्मेलन में एक तस्वीर ने वैश्विक भू-राजनीतिक गलियारों में खूब सुर्खियां बटोरी। यह तस्वीर थी भारतीय प्रधानमंत्री नरेंद्र मोदी और ईरानी राष्ट्रपति मसूद पेजेशिकयान की, जिसमें वे भारत मंडपम में एक-दूसरे का हाथ पकड़े चल रहे थे। इस दौरान एक साक्षात्कार में राष्ट्रपति पेजेशिकयान ने भारत और पीएम मोदी के साथ अपने संबंधों पर खुलकर बात की। उन्होंने कहा कि जब से उन्होंने कमान संभाली है, दोनों देशों के रिश्ते तेजी से ठीक हो रहे हैं।

राष्ट्रपति पेजेशिकयान ने बताया कि प्रधानमंत्री मोदी के साथ हमारे संबंध, जब से मैंने कार्यभार संभाला है, तेजी से बेहतर हो रहे हैं। उन्होंने बिना नाम लिए अमेरिका और राष्ट्रपति डोनाल्ड ट्रंप पर भी अप्रत्यक्ष रूप से

निशाना साधा। ईरानी राष्ट्रपति ने भारत और ईरान के बीच गहरे सांस्कृतिक और ऐतिहासिक संबंधों को भी रेखांकित किया, जिसे उन्होंने समय के साथ न बदलने वाली एक मजबूत कड़ी बताया। यह भारत दौरा उस महत्वपूर्ण समय पर हो रहा है, जब ईरान अमेरिका और इजरायल के साथ 28 फरवरी से चल रहे युद्ध के खतरनाक मोड़ पर है। पश्चिम एशिया में संकट गहरा रहा है, होमज और बाब-अल-मंदेब जलडमरूमध्य में जहाजों की सामान्य आवाजाही बाधित है, जिससे अंतरराष्ट्रीय बाजारों में कच्चे तेल के दाम फिर आसमान छू रहे हैं।

अमेरिका के सहयोगी खाड़ी देशों के साथ ईरान के रिश्ते अब तक के सबसे बुरे दौर से गुजर रहे हैं, और हूती विद्रोहियों द्वारा सऊदी अरब पर हमलों ने स्थिति को और जटिल कर दिया है।

सर्पदंश के इलाज में भारतीय वैज्ञानिकों को मिली बड़ी सफलता

बेंगलुरु।

भारतीय विज्ञान संस्थान (IISc), बेंगलुरु के वैज्ञानिकों ने सर्पदंश के इलाज की दिशा में बड़ी सफलता हासिल की है। वैज्ञानिकों ने ऐसा रीकोम्बिनेंट एंटीवेनम विकसित किया है, जो भारत में पाये जाने वाले कई जहरीली कोबरा प्रजातियों के घातक विष को निष्क्रिय करने में सक्षम है। यह शोध दृढ़रूप के वैज्ञानिकों ने टैक्निकल यूनिवर्सिटी ऑफ डेनमार्क के सहयोग से किया है। इस नई तकनीक में पारंपरिक तरीके से घोड़ों जैसे जानवरों से एंटीबॉडी हासिल करने के बजाय प्रयोगशाला में इंजीनियर्ड नैनोबॉडी और एंटीबॉडी तैयार की जा रही हैं। चूहों पर किए गए परीक्षणों में इस एंटीवेनम ने स्पेक्टोकल्ड कोबरा,



मोनोकल्ड कोबरा और किंग कोबरा के विष से मृत्यु रोकने में प्रभावी परिणाम दिए हैं। यह उपचार अभी मानवों में क्लीनिकल ट्रायल के चरण से गुजरना बाकी है। चूहों पर सफल ट्रायल कर ली गई है। वैज्ञानिकों का मानना है, सफलता मिलने पर भारत में सर्पदंश से होने वाली मौतों को कम करने में महत्वपूर्ण भूमिका होगी। भारत में हर साल 50000 से ज्यादा लोगों की सर्प दंस से मौत होती है।

शी जिनपिंग भारत पहुंचे, आज पीएम मोदी से होगी अहम बैठक

गलवान झड़प के बाद पहली भारत यात्रा, ब्रिक्स सम्मेलन में द्विपक्षीय संबंधों और सीमा पर शांति पर होगी चर्चा

नई दिल्ली।

चीन के राष्ट्रपति शी जिनपिंग 18वें ब्रिक्स शिखर सम्मेलन में शामिल होने के लिए शनिवार को भारत पहुंचे हैं। उनका विमान दोपहर करीब 12 बजे दिल्ली के पालम एयरपोर्ट पर उतरा। लगभग सात साल बाद शी जिनपिंग की यह पहली भारत यात्रा है। 2020 के गलवान संघर्ष के बाद उनका भारत दौरा दोनों देशों के रिश्तों में जारी सुधार की प्रक्रिया के लिहाज से महत्वपूर्ण माना जा रहा है। नई

दिल्ली में 12 और 13 सितंबर को 18वें ब्रिक्स शिखर सम्मेलन का आयोजन हो रहा है। शी का भारत दौरा ऐसे समय में हुआ है, जब भारत और चीन 2020 की गलवान झड़पों के बाद द्विपक्षीय संबंधों को धीरे-धीरे सामान्य और स्थिर करने की कोशिश कर रहे हैं। भारत लगातार यह स्पष्ट करता रहा है कि दोनों देशों के रिश्तों में निरंतर प्रगति के लिए सीमा क्षेत्रों में शांति और स्थिरता बनाए रखना जरूरी है। शाम 5-45 बजे पीएम मोदी से मुलाकात शी जिनपिंग

और प्रधानमंत्री नरेंद्र मोदी के बीच शनिवार शाम करीब 5-45 बजे द्विपक्षीय बैठक होने की उम्मीद है। हाल ही में बिश्केक में हुए शंघाई सहयोग संगठन (एससीओ) शिखर सम्मेलन के दौरान दोनों नेताओं के बीच संक्षिप्त बातचीत हुई थी। अब नई दिल्ली में होने वाली बैठक में दोनों देशों के बीच संबंधों से जुड़े कई महत्वपूर्ण मुद्दों पर विस्तार से चर्चा की संभावना है। भारत में चीन के राजदूत शू फेंगहोंग ने भी पहले संकेत दिया था कि बीजिंग और नई दिल्ली, शी



जिनपिंग और प्रधानमंत्री मोदी के बीच द्विपक्षीय बैठक की तैयारियां कर रहे हैं। उन्होंने कहा था कि चीन दोनों नेताओं के रणनीतिक मार्गदर्शन को लागू करने के लिए भारत के साथ मिलकर काम करने को तैयार है।

वैश्विक चुनौतियों के बीच महाशक्तियों का मिलन, भारत देगा नए मंत्र

दिल्ली में ब्रिक्स शिखर सम्मेलन का आगाज

नई दिल्ली।

आज 18वें ब्रिक्स शिखर सम्मेलन का औपचारिक आगाज हो गया है। भारत मंडपम में 12 और 13 सितंबर को होने वाली इस बैठक में ब्रिक्स के 11 सदस्य देशों के नेता शामिल हो रहे हैं। रूसी राष्ट्रपति व्लादिमीर पुतिन और ईरान के राष्ट्रपति मसूद पेजेशिकयान दिल्ली पहुंच चुके हैं, जबकि चीन के राष्ट्रपति शी जिनपिंग आज भारत पहुंचेंगे। इस समिट पर दुनिया भर की नजरें इसलिए भी टिकी हैं क्योंकि यूक्रेन युद्ध, पश्चिम एशिया में जारी संघर्ष, वैश्विक व्यापार तनाव और बदलती विश्व व्यवस्था के बीच ब्रिक्स की भूमिका पर अहम चर्चा होनी है। प्रधानमंत्री नरेंद्र मोदी की शी

जिनपिंग के साथ प्रस्तावित मुलाकात भी इस सम्मेलन के सबसे महत्वपूर्ण कटनीतिक घटनाक्रमों में से एक होगी। शिखर सम्मेलन से पहले भारत मंडपम में सुरक्षा जांच चल रही है, जहां ब्रिक्स सदस्य और भागीदार देशों के नेताओं के साथ-साथ आमंत्रित प्रतिनिधि भी एक साथ आ रहे हैं। इस साल का विषय है- लचीलापन, नवाचार, सहयोग और स्थिरता के लिए निर्माण ब्रिक्स के संस्थापक सदस्य भारत ने इससे पहले 2012, 2016 और 2021 में इसकी अध्यक्षता की है। ब्रिक्स देशों और वैश्विक अर्थव्यवस्था में भारत की बढ़ती भूमिका पर चीन के वरिष्ठ पत्रकार ने कहा कि उन्होंने लगभग 20 साल पहले भारत में काम किया था और अब



जब वह दोबारा यहां आए हैं, तो उन्होंने पाया कि भारत ने बहुत तेजी से विकास किया है, जिसमें गगनचुंबी इमारतें, मॉल और औद्योगिक पार्क शामिल हैं। चीनी राष्ट्रपति शी जिनपिंग अपने साथ लगभग 400 लोगों का प्रतिनिधिमंडल लेकर भारत पहुंच रहे हैं, जिसमें कम्युनिस्ट पार्टी ऑफ चाइना (सीपीसी) केंद्रीय समिति के राजनीतिक ब्यूरो की स्थायी समिति के सदस्य और अन्य उच्चाधिकारी शामिल हैं, जो

इस सम्मेलन के महत्व को दर्शाता है। विश्व स्वास्थ्य संगठन के महानिदेशक डॉ. टेड्रोस अधानोम गेब्रेयेसस भी इस सम्मेलन में हिस्सा लेने के लिए नई दिल्ली पहुंच चुके हैं। ब्रिक्स समिट के मुख्य मुद्दों में स्थानीय मुद्दाओं में व्यापार को बढ़ावा देना शामिल है, ताकि आपसी व्यापार के लिए डॉलर के विकल्प के रूप में राष्ट्रीय मुद्राओं (जैसे रुपया, युआन, रूबल) का इस्तेमाल किया जा सके।

भारत-चीन के बीच 6 साल बाद सीधी उड़ानें शुरू

- संबंधों में आ रहे सुधारों के संकेत

नई दिल्ली।

भारत और चीन के बीच सीधी उड़ान सेवा लगभग छह साल के बाद फिर से शुरू हो गई है। चाइना सदरन एयरलाइंस ने दोनों देशों के बीच सीधी उड़ान सेवाएं बहाल की हैं। यह खबर चीन के राष्ट्रपति शी जिनपिंग के भारत आगमन से ठीक पहले सामने आई है, जहां वे 18वें ब्रिक्स शिखर सम्मेलन में भाग लेने आ रहे हैं। इस कदम को भारत और चीन के बीच सुधरते रिश्तों के एक महत्वपूर्ण संकेत के तौर पर देखा जा रहा है। ब्रिक्स

शिखर सम्मेलन-2026 में शामिल होने के लिए भारत आ रहे शी जिनपिंग की प्रधानमंत्री नरेंद्र मोदी से मुलाकात होनी है, जिसमें कई द्विपक्षीय मुद्दों पर बातचीत की संभावना है। चाइना सदरन एयरलाइंस ने 12 सितंबर 2026 को घोषणा की कि वह 21 सितंबर से ग्वांगझू-नई दिल्ली मार्ग पर नियमित यात्री उड़ानें फिर से शुरू करेगी। यह सेवा लगभग 6 साल के अंतराल के बाद दोबारा शुरू की जा रही है। एयरलाइन ने बताया कि सेवा बहाल होने के बाद वह दक्षिण एशिया में 8 राउंड-ट्रिप

मार्गों पर हर सप्ताह 100 से अधिक उड़ानों का संचालन करेगी। चीन की विमानन कंपनियों की ओर से भारत के लिए सीधी उड़ानों की बहाली दोनों देशों के बीच संपर्क बढ़ाने की दिशा में एक महत्वपूर्ण कदम है। इससे पहले अप्रैल में एयर चाइना ने बीजिंग-दिल्ली सीधी उड़ान सेवा फिर शुरू की थी और चाइना ईस्टर्न एयरलाइंस ने 18 अप्रैल से कुर्नामिंग-कोलकाता के बीच सीधी उड़ानें दोबारा शुरू की थीं। भारतीय एयरलाइन इंडिगो ने भी 30 मार्च को कोलकाता और शंघाई के बीच

रोजाना नॉन-स्टॉप उड़ान सेवा शुरू की थी, जिससे भारत-चीन हवाई संपर्क को और मजबूती मिली। इंडिगो इससे पहले कोलकाता-ग्वांगझू उड़ान सेवा बहाल कर चुकी है और बाद में दिल्ली से भी चीन के लिए परिचालन शुरू किया था। भारत और चीन के बीच सीधी उड़ानें कोविड-19 महामारी के दौरान निलंबित हुई थीं। इसके बाद डोकलाम और गलवान गतिरोध के चलते दोनों देशों के संबंधों में आए तनाव का भी हवाई संपर्क पर असर पड़ा था। अब दोनों देशों के बीच संबंधों में कुछ



सुधार के बीच सीधी उड़ानों की बहाली को लोगों के बीच संपर्क और आर्थिक गतिविधियों को बढ़ाने की दिशा में अहम माना जा रहा है। इस बीच चीनी राष्ट्रपति शी जिनपिंग 12 सितंबर को

प्रधानमंत्री नरेंद्र मोदी के निमंत्रण पर 18वें ब्रिक्स शिखर सम्मेलन में हिस्सा लेने के लिए बीजिंग से नई दिल्ली के लिए रवाना हुए। वे प्रधानमंत्री मोदी के साथ द्विपक्षीय बैठक भी करेंगे।



ओडिशा टी-20 लीग 2026

सीएम ट्रॉफी के ब्रांड एंबेसडर बने रैना और देबाशीष मोहंती

कटक। पूर्व भारतीय क्रिकेटर सुरेश रैना और देबाशीष मोहंती को 'ओडिशा टी 20 लीग' 2026 सीएम ट्रॉफी का ब्रांड एंबेसडर बनाया गया है। यह ट्रॉफी 20 से 29 सितंबर तक कटक के बाराबती स्टेडियम में खेला जाएगा। इन दो पूर्व भारतीय क्रिकेटरों की नियुक्ति से ट्रॉफी में की अहमियत और बढ़ जाएगी। इस ट्रॉफी का मकसद ओडिशा के युवा और उभरते हुए क्रिकेटरों को अपना हुनर दिखाने और कीमती अनुभव हासिल करने का मंच देना है। इस ट्रॉफी में कुल छह टीमों में भुवनेश्वर टाइगर्स, पुरी टाइटन्स, क्योडर माइनर्स, राउरकेला सुपरस्टार्स, संबलपुर वॉरियर्स और कटक पैथर्स हिस्सा लेंगी। ट्रॉफी की शुरुआत 20 सितंबर को होगी, जिसमें पहला मैच संबलपुर वॉरियर्स और कटक पैथर्स के बीच खेला जाएगा। इस प्रतियोगिता में लीग-स्टेज और नॉकआउट मैच होंगे। च्याइंस टैबल में टॉप पर रहने वाली टीम को बाराबती स्टेडियम में होने वाले फाइनल में सीधे जगह मिलेगी। इस स्टेडियम में पहले भी इंटरनेशनल मैच हो

चुके हैं। दूसरे और तीसरे स्थान पर रहने वाली टीमों को क्वालीफायर में एक-दूसरे का सामना करेगी और जीतने वाली टीम फाइनल में पहुंचेगी। 28 सितंबर को महिलाओं का एक एग्जीक्यूशन मैच भी खेला जाएगा, जो क्रिकेट फैस के लिए एक और आकर्षण होगा। 'ओडिशा टी 20 लीग' लीग 2026 सीएम ट्रॉफी का ग्रैंड फाइनल 29 सितंबर को कटक के बाराबती स्टेडियम में खेला जाएगा, जहां दो बेहतरीन टीमों के बीच खेला जाएगा। लीग का ब्रांड एंबेसडर बनने पर सुरेश रैना ने कहा, 'छह टीमों एक-दूसरे के खिलाफ मुकाबला करेगी, जिससे 10



दिनों तक रोमांचक और जबरदस्त क्रिकेट देखने को मिलेगा। यह खिलाड़ियों के लिए अपना हुनर दिखाने और प्रतिस्पर्धी माहौल में खुद को साबित करने का एक शानदार मंच होगा। अपनी तारीखें नोट कर लें और एक बर्लकबस्टर ट्रॉफी के लिए तैयार हो जाएं। जय जगन्नाथ।' देबाशीष मोहंती ने भी ऐसी ही भावनाएं जाहिर की और कहा, 'ओडिशा में क्रिकेट फैस का इतना आखिरकार खत्म हो गया है।' 'ओडिशा टी 20 लीग' सीएम ट्रॉफी 20 से 29 सितंबर तक कटक के बाराबती स्टेडियम में खेला जाएगा, जिसमें छह

टीमें खिताब के लिए मुकाबला करेंगी। यह ट्रॉफी हमारे खिलाड़ियों को अपनी रिकल्स दिखाने और दबाव वाले माहौल में खेलने का एक मजबूत प्लेटफॉर्म देगा। मैं इस ट्रॉफी में खेलने को आयोजित करने की कोशिशों के लिए ओडिशा क्रिकेट एसोसिएशन का शुक्रगुजार हूं। मुझे यकीन है कि यह लीग फैस के लिए बहुत रोमांचक क्रिकेट और यादगार पल लेकर आएगी। मैं सभी से गुजारिश करता हूँ कि वे तारीखें नोट कर लें और खिलाड़ियों का हासला बढ़ाने के लिए जरूर आएँ। जय जगन्नाथ।' ओसीए सेक्रेटरी संजय बेहरा ने भी पूर्व भारतीय क्रिकेटरों के जुड़ने का स्वागत करते हुए कहा, 'ओडिशा टी 20 लीग' सीएम ट्रॉफी के ब्रांड एंबेसडर के तौर पर सुरेश रैना और देबाशीष मोहंती जैसे बेहतरीन भारतीय क्रिकेटरों का जुड़ना सम्मान की बात है। उनके जुड़ने से ट्रॉफी की अहमियत और बढ़ेगी और ओडिशा के युवा क्रिकेटरों को बड़े सपने देखने और इस प्लेटफॉर्म पर अपना टैलेंट दिखाने की प्रेरणा मिलेगी।'

● एशियन गेम्स 2026 से पहले भारत को झटका



● अन्नू रानी ने 2022 में जीता था स्वर्ण पदक

3 एथलीट भारतीय दल से बाहर

नई दिल्ली। एशियन गेम्स 2026 का आयोजन 19 सितंबर से 4 अक्टूबर 2026 तक जापान के आइची-नागोया में होने जा रहा है। इस ट्रॉफी से पहले भारत को एक और झटका लगा है। हाल ही में जहां भारत के दो रैसलर डोपिंग के कारण बाहर हो गए थे। वहीं अब तीन स्टार एथलीट भारतीय दल से बाहर हो गए हैं। खास बात यह है कि इन तीन एथलीट में से एक नाम है भारत की स्टार महिला जैवलिन थ्रोअर अन्नू रानी का जिन्होंने 2022 एशियाई खेलों में स्वर्ण पदक जीता था।

आपको बता दें पिछली बार की स्वर्ण पदक विजेता अन्नू रानी समेत उभरते हुए लॉन्ग जम्प एथलीट शहनवाज खान और रैसर नित्या गांधे को प्रदर्शन और चिकित्सकीय कारणों के चलते भारत की एशियाई खेलों की एथलेटिक्स टीम से बाहर कर दिया गया है। इसके साथ ही जापान जाने वाली भारतीय ट्रेक एवं फील्ड टीम की संख्या घटकर 74 रह गई है।

भारतीय एथलेटिक्स महासंघ (एएफआई) ने इससे पहले आगामी एशियाई खेलों के लिए 77 एथलीटों का

चयन किया था। बुधवार को जवाहरलाल नेहरू स्टेडियम में आयोजित इंडियन एथलेटिक्स सीरीज फाइनल के बाद टीम में बदलाव किया गया। इस प्रतियोगिता को अंतिम पुष्टि के लिए चयन ट्रायल के तौर पर आयोजित किया गया था।

एएफआई चयन समिति के अध्यक्ष अदिल सुमरियाला ने पीटीआई से कहा, 'अन्नू ने बुधवार को हुए अंतिम ट्रायल में एएफआई द्वारा निर्धारित क्वालीफाइंग मार्क हासिल नहीं किया, इसलिए उन्हें एशियाई खेलों के लिए

नहीं चुना गया।' उन्होंने कहा, 'नित्या और शहनवाज खराब प्रदर्शन और चिकित्सकीय कारणों से एशियाई खेलों में नहीं जाएंगे।'

तीनों खिलाड़ियों को टीम से बाहर करने का फैसला शुक्रवार को एएफआई चयन समिति की ऑनलाइन बैठक में लिया गया। अब भारतीय एथलेटिक्स टीम के 74 सदस्य शनिवार को नयी दिल्ली से जापान के लिए रवाना होंगे।

यूएसओपन: करने खाचानोव को दी मात

अलेक्जेंडर ज्वेरेव फाइनल में पहुंचे

न्यूयॉर्क। अलेक्जेंडर ज्वेरेव ने यूएस ओपन 2026 एकल के फाइनल में जगह बना ली है। ज्वेरेव ने सेमीफाइनल में करेन खाचानोव को 6-3, 7-6(7), 7-6(6) से हराकर खिताबी मुकाबले में जगह बनाई। मैच की शुरुआत में ज्वेरेव नियंत्रण में दिख रहे थे। उनकी सर्व ने उन्हें एक भरोसेमंद प्लेटफॉर्म दिया, जबकि उनके बेसलाइन गेम ने खाचानोव को बार-बार असहज स्थिति में डाला।

रूसी खिलाड़ी के 3-3 से बराबर होने के बाद, ज्वेरेव ने अहम मौके पर अपनी तेजी बढ़ाई ताकि उन्हें जरूरी एकमात्र ब्रेक मिल सके और पहला सेट जीत सकें। खाचानोव ने दूसरे सेट में जोरदार जवाब दिया। ज्वेरेव शुरू में 2-0 से आगे हो गए, लेकिन रूसी खिलाड़ी को दोनों विंग से ज्यादा आक्रमकता मिली और उन्होंने सेट पलट दिया। वह 5-4 से आगे हो गए और ज्वेरेव पर दबाव डाला, इससे पहले कि जर्मन खिलाड़ी ने मजबूती से टिककर टाई-ब्रेक के लिए मजबूर किया।


टाई-ब्रेक हिममत का टेस्ट बन गया। ज्वेरेव ने दो सेट पॉइंट गंवाए लेकिन अपने तीसरे मौके का फायदा उठाकर फाइनल से एक सेट के अंदर पहुंच गए। खाचानोव ने मैच



का अपना सबसे अच्छा टेनिस खेला था, फिर भी ज्वेरेव ने दबाव वाले क्षणों में भी धैर्य से खेल बढ़ाया। तीसरा सेट भी छोटे-छोटे अंतरों की लड़ाई थी। ज्वेरेव पहले 5-4 और बाद में 6-5 से आगे थे। लेकिन खाचानोव ने दोनों बार गेम बनाए रखा और एक और टाई-ब्रेक के लिए मजबूर किया।

‘मैं ज्यादा कुछ नहीं कर सकती’, वर्ल्ड रैंकिंग में नंबर एक का ताज छीनने के बाद बोलीं सबालेंका

न्यूयॉर्क। एलेना रिबाकिना विश्व की नंबर एक महिला टेनिस खिलाड़ी बन गई हैं। उन्होंने बेलारूस की आर्याना सबालेंका की बादशाहत को खत्म करते हुए नंबर एक की कुर्सी हासिल की। सबालेंका ने नंबर एक की पोजीशन गंवाने के बाद कहा कि वह इसमें ज्यादा कुछ नहीं कर सकती हैं। एलेना रिबाकिना और आर्याना सबालेंका रविवार को यूएस ओपन 2026 के महिला सिंगल्स फाइनल मुकाबले में भिड़ेंगी। दोनों के बीच यह मुकाबला आर्थर एश स्टेडियम में खेला जाएगा। सबालेंका ने कहा कि दुनिया की नंबर 1 खिलाड़ी बनना बिल्कुल आसान नहीं है। उन्होंने माना कि सीजन के बीच में उनका प्रदर्शन थोड़ा गिर गया था, लेकिन नंबर एक की पोजीशन को गंवाना उन्होंने थोड़ा अजीब बताया। सेमीफाइनल में जैसिका पेगुला को हराने के बाद प्रेस कॉन्फ्रेंस में उन्होंने कहा, 'मैं अच्छी तरह समझती हूँ कि वर्ल्ड नंबर 1 तक पहुंचना कितना मुश्किल है।




भारत-श्रीलंका 7वीं बार आज खेलेंगे फाइनल मुकाबला



नई दिल्ली। महिला एशिया कप 2026 का फाइनल मुकाबला भारत और श्रीलंका के बीच 13 सितंबर यानी रविवार को खेला जाएगा। महिला एशिया कप के इतिहास में ये 7वां मौका होगा जब खिताबी जीत के लिए भारत और श्रीलंका की टीम आमने-सामने

होंगी। इससे पहले भारत और श्रीलंका के बीच 6 बार फाइनल मुकाबले खेले जा चुके हैं जिसमें टीम इंडिया का पलड़ा भारी रहा है। भारत ने इस बार बांग्लादेश और श्रीलंका ने पाकिस्तान को सेमीफाइनल में हराकर फाइनल में जगह बनाई थी।

पाकिस्तान को हराकर श्रीलंका ने कटाया फाइनल कार्टिक



दुबई। विमेंस एशिया कप 2026 के दूसरे सेमीफाइनल मुकाबले में श्रीलंका ने बेहतरीन प्रदर्शन करते हुए पाकिस्तान को 4 विकेट से हराया। इस जीत के साथ ही श्रीलंका ने फाइनल में जगह बना ली है। दुबई इंटरनेशनल क्रिकेट स्टेडियम में श्रीलंका की बल्लेबाजों ने पाकिस्तान से मिले 131 रनों के लक्ष्य की 18.4 ओवर में 6 विकेट खोकर हासिल किया। 131 रनों के लक्ष्य का पीछा करने उतरी श्रीलंकाई टीम की शुरुआत अच्छी नहीं रही। कप्तान चमारी अटापट्ट 5 रन बनाकर फातिमा सना का शिकार बनीं। संजना कविंदी बिना खाता खोले पवेलियन लौटीं। हसीना परेरा सिर्फ 3 रन ही बना सकीं। इमेशा दुलानी अच्छी शुरुआत का फायदा नहीं उठा पाई और 21 गेंदों में 24 रन बनाकर आउट हुईं। हर्षिता समरविक्रमा ने 31 गेंदों

का सामना करते हुए 36 रनों की अहम पारी खेली। अपनी इस पारी के दौरान उन्होंने 2 चौके लगाए। कविशा दिलहारी ने 33 रनों का योगदान दिया। अंत के ओवरों में नीलाक्षी डी सिल्वे ने बेहतरीन बल्लेबाजी करते हुए 10 गेंदों में 3 चौकों की मदद से नाबाद 18 रन बनाए, जबकि कोशानी नुथ्यगना 4 गेंदों में 10 रन बनाकर नाबाद रही। 19वें ओवर की चौथी गेंद पर नीलाक्षी ने फातिमा सना की गेंद पर चौका लगाते हुए श्रीलंका को फाइनल का टिकट दिलाया। इससे पहले, टॉस गंवाकर बल्लेबाजी करने उतरी पाकिस्तान की शुरुआत अच्छी नहीं रही।



सार-समाचार

अमेजन वॉरियर्स ने त्रिनबागो नाइट राइडर्स को 6 विकेट से हराया

गुयाना। कैरेबियन प्रीमियर लीग (सीपीएल) 2026 का 33वां मुकाबला प्रोविडेंस स्टेडियम में त्रिनबागो नाइट राइडर्स और गुयाना अमेजन वॉरियर्स के बीच खेला गया। अमेजन वॉरियर्स ने अपना शानदार प्रदर्शन बरकरार रखा और त्रिनबागो को 6 विकेट से हरा दिया। अमेजन के लिए शे होप ने नाबाद 42 रन बनाए। अमेजन वॉरियर्स ने जीत के लिए मिले 127 रन के लक्ष्य को 18.4 ओवर में 4 विकेट के नुकसान पर हासिल कर लिया। अमेजन के लिए विकेटकीपर बल्लेबाज शे होप ने 35



गेंदों पर नाबाद 42 रन की पारी खेली। होप ने जस्टिन ग्रीव्स को चौका और छक्का लगाते हुए मेच खत्म किया। होप ने अपनी पारी में 2 छक्का और 1 चौका लगाया। इसके अलावा, शिमरोन हिटमायर ने 28, मानवेंद्र दिनदयाल ने 19, विक्टन सैंपसन ने 12 और ग्लेन फिलिप्स ने 11 रन बनाए। त्रिनबागो के लिए सुनील नरेन ने बेहद कफायती गेंदबाजी की और 4 ओवर में 1 मेडन फेंकते हुए मात्र 13 रन देकर 1 विकेट लिए। उस्मान तारिक ने 4 ओवर में 19 रन देकर 1 और लाहिरू कुमारा ने 4 ओवर में 30 रन देकर 1 विकेट लिए। अकील हुसैन ने भी 4 ओवर में 31 रन देकर 1 विकेट लिया। सुनील नरेन और उस्मान तारिक की कफायती गेंदबाजी भी त्रिनबागो को हार से नहीं बचा सकी। टीम को स्कोर बोर्ड पर कम रन होने का खामियाजा भुगतना पड़ा। इससे पहले टॉस गंवाकर पहले बल्लेबाजी करने उतरी त्रिनबागो नाइट राइडर्स ने 8 विकेट पर 126 रन बनाए थे। जस्टिन ग्रीव्स ने सबसे ज्यादा 35 रन बनाए। इसके अलावा, सलामी बल्लेबाज कोलिन मुनरो ने 16 गेंदों पर 26, और एलेक्स हेल्स ने 26 गेंदों पर 22 रन बनाए। अकील हुसैन ने 12 और किरोन पोलांड ने 10 रन बनाए। गुयाना अमेजन वॉरियर्स की तरफ से मेहदी हसन मिराज ने 4 विकेट लिए। शमार जोसेफ ने 2, जबकि डेवोन प्रिटोरियस और कप्तान इमरान ताहिर ने 1-1 विकेट लिए।

कॉनर एस्टरहुइजेन ने खेले शतकीय पारी साउथ अफ्रीका ने दूसरे वनडे में नामीबिया को 157 रनों से रौंदा

नई दिल्ली। साउथ अफ्रीका ने नामीबिया को दूसरे वनडे मुकाबले में 157 रनों से रौंदा। साउथ अफ्रीका से मिले 336 रनों के विशाल लक्ष्य का पीछा करते हुए नामीबिया की पूरी टीम 178 रन बनाकर ऑलआउट हुई। लक्ष्य का पीछा करने उतरी नामीबिया की शुरुआत बेहद खराब रही। टीम के दोनों सलामी बल्लेबाज माइकल वेन लिंगेन और मालन क्रूजर बिना खाता



खोले पवेलियन लौटे। वहीं, जेन फ्रीलिक भी बिना कोई रन बनाए आउट हुए। लॉरेन स्टीनकेप भी बल्ले से कुछ खास कमाल नहीं दिखा सके और वह 12 रन बनाकर पवेलियन लौटे। जेन निकोल लॉपर्टी-ईटन भी महज 6 रन बनाकर आउट हुए। नामीबिया की टीम महज 32 के स्कोर पर 5 विकेट गंवाकर मुश्किल में दिख रही थी। हालांकि, जेन जीन ने कप्तान गेहार्ड इरास्मस का साथ देते का प्रयास किया और छठे विकेट के लिए 27 रन जोड़े। गीन 11 रन बनाकर आउट हुए। इसके बाद जेन बाल्ट ने सातवें विकेट के लिए इरास्मस संग मिलकर 71 रनों की साझेदारी निभाई। बाल्ट 26 रन बनाकर पवेलियन लौटे।

इरास्मस ने बेहतरीन बल्लेबाजी करते हुए 84 गेंदों में 68 रनों की मदद पारी खेली। अपनी इस पारी के दौरान उन्होंने 6 चौके और एक छक्का लगाया। रुबेन ट्रम्पेलमैन ने 27 गेंदों में 30 रन बनाए, जबकि वाल्डो स्मिथ ने 10 रनों का योगदान दिया। साउथ अफ्रीका की ओर से डुआन जानसेन ने बेहतरीन गेंदबाजी करते हुए 31 रन देकर 4 विकेट चटकाए। वहीं, ईथन बॉश ने 3 विकेट अपने नाम किए।

इससे पहले, साउथ अफ्रीका की शुरुआत भी कुछ खास नहीं रही और जॉर्डन हरमन 24 गेंदों में 20 रन बनाते के बाद आउट हुए। हालांकि, इसके बाद कॉनर एस्टरहुइजेन और टोनी डी जॉर्जी ने मोर्चा संभाला और दूसरे विकेट के लिए 168 गेंदों में 183 रन जोड़े। टोनी जॉर्जी ने 87 गेंदों में 6 चौके और एक छक्के की मदद से 79 रन बनाए।

तपती धरती, उबलते समंदर : अगस्त बना इतिहास का सबसे गर्म महीना, पूर्वी यूरोप में गंभीर सूखे की रिथति; आगे क्या

जनेवा, एजेंसी। वैश्विक स्तर पर जलवायु संकट ने एक बार फिर खतरे की घंटी बजा दी है। यूरोपीय संघ की प्रमुख निगरानी संस्था कोपरनिकस क्लाइमेट चेंज सर्विस (सी3एस) के ताजा आंकड़ों के अनुसार, अगस्त 2026 जुलाई 2023 के साथ संयुक्त रूप से इतिहास का सबसे गर्म महीना दर्ज किया गया है। इस दौरान दुनिया का औसत वायु तापमान 16.96 डिग्री सेल्सियस रहा, जो 1991-2020 के औसत से 0.85 डिग्री सेल्सियस और पूर्व-औद्योगिक काल (1850-1900) की तुलना में 1.65 डिग्री सेल्सियस अधिक है। वैज्ञानिकों के अनुसार, यह अप्रत्याशित गर्मी जीवाश्म ईंधन (कोयला, तेल, गैस) के जलने से वायुमंडल में लगातार बढ़ रही ग्रीनहाउस गैसों और भूमध्यरेखीय प्रशांत महासागर में सक्रिय हो रही मजबूत अल नीनो परिस्थितियों का मिला-जुला नतीजा है। महासागरों का तापमान भी रिकॉर्ड स्तर पर है। 60 डिग्री दक्षिण से 60 डिग्री उत्तर के बीच गैर-ध्रुवीय महासागरों का औसत सतही तापमान 21.07 डिग्री दर्ज किया। इसने अगस्त 2023 में बने 20.98 डिग्री के पुराने रिकॉर्ड को पीछे छोड़ दिया है। पश्चिमी यूरोप ने अपने इतिहास की सबसे भीषण गर्मी का सामना किया, जिसने 2003 के ऐतिहासिक रिकॉर्ड को भी तोड़ दिया। मई महीने से शुरू हुआ भीषण लू का सिलसिला अगस्त तक जारी रहा। गर्मी के साथ पश्चिमी, मध्य और पूर्वी यूरोप के बड़े हिस्से में गंभीर सूखे की स्थिति बन गई।

अमेरिकी थिंकटैंक एफएएस की रिपोर्ट 160+ हथियार तैयार किए जा चुके; 730 किलो प्लूटोनियम मौजूद; और क्या खास

वाशिंगटन, एजेंसी। भारत के परमाणु शस्त्रागार में अग्रिमोति रूप से 190 एटमी हथियार हैं, जिन्हें नई मिसाइलों के लिए तैयार किए जा रहे 30 अतिरिक्त हथियार भी शामिल हैं। यही नहीं, उसके पास करीब 35 परमाणु हथियार तैयार करने लायक प्लूटोनियम भी रिजर्व भंडार में है। यह बात अमेरिका के एक गैर-सरकारी थिंकटैंक फेडरेशन ऑफ़ अमेरिकन साइंटिस्ट्स (एफएएस) ने अपनी ताजा रिपोर्ट में कही है। एफएएस ने यह अनुमान ओपन सोर्स पर उपलब्ध जानकारी, सरकारी डाटा और कमांडिंग्ल सैटेलाइट से मिली तस्वीरों के विश्लेषण के आधार पर लगाया है। एफएएस के न्यूक्लियर इंफ़ॉर्मेशन प्रोजेक्ट के निदेशक हंस क्रिटेन्सन के बुधवार को प्रकाशित लेख में कहा गया है कि भारत अपने परमाणु शस्त्रागार को लगातार आधुनिक बना रहा है। एफएएस के मुताबिक, 2026 की शुरुआत तक इंटरनेशनल पैनल ऑन फिसाइल मटेरियल्स का अनुमान था कि भारत ने लगभग 730 किलोग्राम हथियार-ग्रेड प्लूटोनियम का उत्पादन किया है। यह सैद्धांतिक रूप से 140 से 225 के बीच परमाणु हथियार बनाने के लिए पर्याप्त होगा। लेख में कहा गया, भारत करीब 190 हथियार असेंबल कर चुका है। लेकिन यह सिर्फ अनुमानित संख्या है, क्योंकि हथियार में कितना प्लूटोनियम इस्तेमाल होगा, यह काफी हद तक उसके डिजाइन पर निर्भर करता है। एफएएस के मुताबिक, भारत जमीन, हवा और समुद्र तीनों माध्यमों से परमाणु हथियार इस्तेमाल करने की क्षमता विकसित कर रहा है।

नेपाल में बाढ़ के बाद 70 अमेरिकी नागरिक अभी भी लापता, 18 बचाए गए; त्रासदी पर क्या बोला विदेश विभाग

वाशिंगटन, एजेंसी। नेपाल-चीन सीमा क्षेत्र में आई भीषण आपदा के बाद करीब 70 अमेरिकी नागरिक अब भी लापता हैं। अमेरिकी विदेश विभाग ने बताया कि आपदा में सड़के और पुल तबाह हो गए हैं, जबकि कई पूरे गांव भी मलबे में दब गए हैं। विदेश विभाग के मुताबिक, गुरुवार दोपहर तक 18 अमेरिकी नागरिक सुरक्षित स्थानों पर पहुंच चुके हैं। विभाग ने कहा कि प्रभावित क्षेत्र में मौजूद अमेरिकी नागरिकों की सुरक्षा उसकी सबसे बड़ी प्राथमिकता है। अमेरिकी विदेश विभाग के एक प्रवक्ता ने कहा कि काठमांडू में मौजूद अमेरिकी टीम नेपाल पहुंचे सभी प्रभावित परिवारों से मिल चुकी है। वहीं, वाशिंगटन में तैनात अधिकारी अमेरिका में मौजूद परिवारों के साथ लगातार संपर्क में हैं।प्रवक्ता ने बताया कि राहत और बचाव दलों के लिए हालात बेहद मुश्किल हैं। आपदा में सड़के, पुल और पूरे गांव नाट हो गए हैं। कई इलाकों की नक्शा ही बचल गया है। कुछ जगहों पर पहले जंगल लोग रहते थे, वहां अब कई फीट तक मिट्टी और चट्टानों का मलबा जमा है। आपदा के कारण हेलीकॉप्टर से चलवा जा रहे राहत और बचाव अभियान में भी मुश्किलें आ रही हैं। पायलटों को संकरी घाटियों से उड़ान भरनी पड़ रही है।

पुतिन का प्लेन नहीं, कमांड सेंटर: किसमें हैं रूसी राष्ट्रपति पहचानवा मुश्किल; क्यों साथ उड़ते हैं दो विमान

मॉस्को, एजेंसी। रूसी राष्ट्रपति व्लादिमीर पुतिन ब्रिक्स शिखर सम्मेलन में हिस्सा लेने के लिए भारत पहुंचे हैं। लेकिन उनकी यात्रा में सिर्फ कूटनीतिक मुलाकातें ही चर्चा में नहीं हैं। उनके भारत आने के तरीके ने भी लोगों का ध्यान खींचा है। पुतिन जिस खास विमान से यात्रा करते हैं, उसकी सुरक्षा व्यवस्था इतनी गोपनीय रखी जाती है कि बाहर से यह पता लगाना मुश्किल होता है कि राष्ट्रपति आखिर किस विमान में सवार हैं। हाल की रिपोर्टों में उनके विमान को ‘फ्लाइट क्रेमलिन’ भी कहा गया है।

इस यात्रा के दौरान खास बात यह रही कि पुतिन के साथ एक जैसा दूसरा विमान भी उड़ता दिखाई दिया। दोनों का मॉडल, रंग और बाहरी डिजाइन एक जैसा था। यानी आसमान से देखने वाले के लिए दोनों में अंतर करना आसान नहीं था। यही पूरी सुरक्षा रणनीति का सबसे अहम हिस्सा है।

दो एक जैसे विमान क्यों उड़ते हैं पुतिन के साथ : रूसी राष्ट्रपति पुतिन ने मॉस्को से आईएल-96-300पीयू मॉडल

के दो एक जैसे विमानों के साथ भारत के लिए उड़ान भरी। इनमें से एक विमान में राष्ट्रपति होते हैं, जबकि दूसरा डिकॉय विमान के तौर पर साथ उड़ता है। इसका मकसद यह भ्रम बनाए रखना है कि पुतिन वास्तव में किस विमान में मौजूद हैं।

डिकॉय फ्लाइट की रणनीति ऐसे समझें: दोनों विमान एक ही मॉडल के होते हैं और उनका रंग-रूप भी एक जैसा रखा जाता है, ताकि बाहर से पहचान करना मुश्किल रहे। दोनों विमान एक साथ उड़ान भरते हैं और पुतिन इनमें से किसी एक में होते हैं, लेकिन कौन से विमान में हैं, यह सार्वजनिक तौर पर पता नहीं चलता। इस व्यवस्था का सबसे बड़ा फायदा यही है कि किसी संभावित हमलावर के लिए पहले यह तय करना मुश्किल हो जाता है कि राष्ट्रपति किस विमान में यात्रा कर रहे हैं। राष्ट्रपति के विमान की वास्तविक पहचान की जानकारी उनकी सुरक्षा व्यवस्था से जुड़े लोगों तक ही सीमित रहती है।

क्या रडार पर भी दोनों विमानों को लेकर भ्रम पैदा किया जाता है : कजाकिस्तान यात्रा में भी देखी थी ऐसी ही रणनीति : कजाकिस्तान

9/11 के 25 साल: वर्ल्ड ट्रेड सेंटर हमले के बाद कैसे बदली दुनिया अमेरिका में नहीं हुआ फिर बड़ा आतंकी हमला

वाशिंगटन, एजेंसी। एक ऐसा हमला, जिसने कुछ घंटों में अमेरिका की तस्वीर बदल दी। दिन था 11 सितंबर 2001। आतंकवादियों ने चार विमानों को हॉर्इजैक कर कई ठिकानों को निशाना बनाया। इनमें से दो विमानों को न्यूयॉर्क के वर्ल्ड ट्रेड सेंटर की ट्विन टावर से टकराया। वहीं एक विमान पेंटागन से जा टकराया। चौथा विमान पेसिल्वेनिया में दुर्घटनाग्रस्त हो गया। इस हमले में हजारों लोगों की जान चली गई।

घटना के 25 साल पूरे हो चुके हैं, लेकिन उस दिन की दद आज भी लोगों के जेहन में ताजा हैं। इस हमले के बाद अमेरिका ने आतंकवाद के खिलाफ अपनी रणनीति में बड़े बदलाव किए। दुनिया के कई देशों ने भी अपनी सुरक्षा व्यवस्था को और सख्त किया। आइए जानते हैं कि अमेरिका ने पिछले 25 वर्षों में ऐसा क्या किया, जिसके बाद वहां कभी भी कोई आतंकी हमला नहीं हुआ। अमेरिका ने क्या बड़े बदलाव किए हैं इसके साथ ही भारत को इससे क्या सीखना चाहिए

आतंकवाद और चरमपंथ से लड़ने के लिए क्या किया : आतंकी हमलों के बाद तत्कालीन अमेरिकी राष्ट्रपति जॉर्ज डब्ल्यू बुश ने दुनिया भर में आतंकवादियों के खिलाफ अभियान शुरू करने का प्लान किया। इसे ‘ग्लोबल वॉर ऑन टेरर’ (बहुड्डड़) कहा गया। इसमें सैन्य कार्रवाई के साथ आतंकियों की आर्थिक मदद रोकना शामिल था।



इसके साथ ही उन्हें सुरक्षित ठिकाने मिलने से रोकना भी शामिल था। कई देशों ने इस अभियान में अमेरिका का साथ दिया। 20 सितंबर 2001 को बुश ने तालिबान से अल-कायदा के सदस्यों को पनाह देना बंद करने को कहा। इसके बाद 24 सितंबर को आतंकवादी संगठनों और उन्हें आर्थिक मदद देने वालों की संपत्तियां फ्रीज करने का आदेश दिया गया। 7 अक्टूबर 2001 को अमेरिका ने अफगानिस्तान में सैन्य कार्रवाई शुरू की। शुरुआती हमलों में अल-कायदा के प्रशिक्षण शिविरों और तालिबान के सैन्य ठिकानों को निशाना बनाया गया। इसके साथ अफगानिस्तान के लोगों को मानवीय मदद भी देने की बात

अवैध प्रवासी को अदालत से बाहर जाने देने के आरोप में जज पर कार्रवाई; आठ साल पुराने मामले में क्या हुआ

बोस्टन, एजेंसी। अमेरिका के मैसाचुसेट्स की सबसे बड़ी अदालत ने गुरुवार को जिला अदालत की जज शेली जोसेफ को सार्वजनिक रूप से कड़ी फटकार लगाई। उन पर आरोप था कि उन्होंने एक प्रवासी को अमेरिकी आब्रजन और सीमा शुल्क प्रवर्तन की हिरासत से भागने में मदद की थी। यह मामला 2018 का है। उस समय जज शेली जोसेफ पर आरोप लगा था कि उन्होंने अप्रवासी के वकील और अदालत के एक अधिकारी के साथ मिलकर उसे भागने दिया। आरोप था कि सुनवाई के बाद उसे अदालत की इमरत के पिछले दरवाजे से बाहर निकलने दिया गया। उस पर नशीली दवाएं रखने समेत कई आरोप थे। सर्वोच्च न्यायिक अदालत ने यह फैसला न्यायिक आचरण आयोग के सुनवाई अधिकारी की सिफारिश के बाद दिया। आयोग ने माना था कि जोसेफ के काम से गलत आचरण का आभास हो रहा है।

हिरासत में रखने का सुझाव दिया था। उन्होंने अदालत के लिपिक को सुनवाई की आवाज रिकॉर्ड करने वाली व्यवस्था बंद करने का निर्देश भी दिया था। अदालत ने कहा कि इन कामों से गलत आचरण का आभास हुआ और यह उनके न्यायिक कर्तव्यों के खिलाफ था। जोसेफ की वकील एलिजाबेथ मुलवे ने पिछले साल आयोग की सुनवाई में कहा था कि समय के साथ इस मामले को बढ़ा-चढ़ाकर पेश किया गया। लोगों को लगने लगा कि उनकी मुक्तिक्ल ने ‘एक अवैध अप्रवासी को दरवाजे से बाहर जाने दिया’। उनके मुताबिक, कुछ लोग दरवाजे से बाहर निकलने दिया गया। उस पर नशीली दवाएं रखने समेत कई आरोप थे। वहीं कुछ लोग उन्हें ‘जनता की नायिका’ बता रहे थे। मुलवे ने कहा कि जोसेफ को मीडिया में बदनमा किया गया। लोग ऐसा दिखा रहे थे, जैसे दर्जनों लोगों ने जोसेफ को जज की कुर्सी से उठकर जाते हुए देखा हो। इसके बाद वह आरोपी को दरवाजे तक ले गई हो। उसे किया। अदालत के फैसले के मुताबिक, जोसेफ ने प्रवासी को रातभर राज्य की

वाशिंगटन, एजेंसी। अमेरिका में राष्ट्रपति डोनाल्ड ट्रंप के रिपब्लिकन मिडॉल्ट समेलन के दूसरे दिन गुरुवार को रिपब्लिकन नेताओं और समर्थकों ने ‘टर्निंग पॉइंट यूएसए’ के संस्थापक चार्ली किर्क को याद करते हुए भावभीनी श्रद्धांजलि दी। इस दौरान पूरा हॉल ‘चाली, चाली’ के नारों से गुंज उठा। बता दें कि एक साल पहले किर्क की हत्या कर दी गई थी। डलास के बास्केटबॉल स्टेडियम में जुटी भीड़ उस समय एकदम खामोश हो गई, जब किर्क के सम्मान में पांच मिनट का एक स्मृति वीडियो दिखाया गया। इस वीडियो ने सम्मेलन के सियासी माहौल को कुछ देर के लिए पूरी तरह गमगीन कर दिया। ट्रंप वॉर रूम नाम के दृथ सोशल हैडल पर किर्क को महान बताया गया। ट्रंप ने इस संदेश और वीडियो को रिपोस्ट किया।



क्या बोले टर्निंग पॉइंट के उपाध्यक्ष : इस दौरान टर्निंग पॉइंट के उपाध्यक्ष और पादरी लुकास माइल्स ने कहा कि एक साल बीत जाने के बाद भी चार्ली किर्क की आवाज कमजोर नहीं पड़ी है। उन्होंने बताया कि इस एक साल में संगठन के सदस्यों और सोशल मीडिया पर उनके समर्थकों की संख्या कई गुना बढ़ गई है। माइल्स ने सम्मेलन में कहा- टर्निंग पॉइंट खत्म नहीं हुआ है। चालीं ने जिस संस्था की नींव रखी थी, वह लगातार बढ़ रही है और अब एक

मिस्टर सिंह’ वाले विज्ञापन पर मचा बवाल, सरकार ने हटाया पोस्ट; क्यों हुआ इतना विरोध

वाशिंगटन, एजेंसी। अमेरिका के गृह सुरक्षा विभाग ने गुरुवार को एक विवादित विज्ञापन हटा दिया। इसमें ‘मिस्टर सिंह’ से अमेरिका छोड़ने के लिए कहा गया था। भारतीय मूल अमेरिकियों के संगठनों और डेमोक्रेटिक नेताओं ने इसका विरोध किया था। उन्होंने इसे नस्लवादी प्रचार बताया था।

गृह सुरक्षा विभाग ने बिना लाइसेंस वाहन चलाने वाले लोगों के खिलाफ यह अभियान शुरू किया था। इसी अभियान के तहत यह विज्ञापन जारी किया गया था। इसके लिए एक्स पर कृत्रिम बुद्धिमत्ता (एआई) से बनाई गई तस्वीर का इस्तेमाल किया गया। तस्वीर में दाढ़ी वाला एक सांवले रंग का व्यक्ति दिखाया गया था। उसके साथ लिखा था- हमारी सड़कों से हट जाओ, मिस्टर सिंह, तुम्हें गाड़ी चलाना नहीं आता।

विरोध क्यों हुआ : इस विज्ञापन का भारतीय-अमेरिकी और सिख संगठनों ने जोरदार विरोध किया। कैलिफोर्निया के गवर्नर गैविन न्यूसम और संसद राजा कृष्णमूर्ति जैसे डेमोक्रेट नेताओं ने भी इसका विरोध किया। न्यूसम के प्रेस कार्यालय ने एक्स पर कहा, यह धिनीना है। ट्रंप सरकार सिख समुदाय को निशाना बनाकर नस्लवादी प्रचार कर रही है। हिंदू अमेरिकन फाउंडेशन, सिख कोएलिशन, हिंदू एक्शन और कोएलिशन ऑफ हिंदूज ऑफ नर्थ अमेरिका जैसे संगठनों ने भी विज्ञापन को अमेरिकी मूल्यों के खिलाफ और नस्लवादी बताया। गृह



सुरक्षा विभाग ने विवादित विज्ञापन तो हटा दिया। लेकिन उसने न्यूसम पर पलटवार किया। विभाग ने उन पर अवैध प्रवासियों को व्यावसायिक वाहन चलाने के लाइसेंस देने का आरोप लगाया। न्यूसम को 2028 के राष्ट्रपति चुनाव का संभावित उम्मीदवार माना जा रहा है।

भारतीय समुदाय के संगठनों ने क्या कहा : भारतीय समुदाय के संगठनों ने विज्ञापन हटाने का स्वागत किया। हिंदू अमेरिकन फाउंडेशन ने कहा कि गृह सुरक्षा विभाग ने वह पोस्ट हटा दी है, जिस पर संगठन ने एक दिन पहले आपत्ति जताई थी। हालांकि, संगठन ने कहा कि किसी संघीय एजेंसी का भारतीय या सिख व्यक्ति का नस्लीय रूप दिखाकर राजनीतिक संदेश देना गंभीर बात है। पोस्ट हटाना केवल पहला कदम है। संगठन ने कहा कि भारतीय-अमेरिकी, सिख, हिंदू और दक्षिण एशियाई लोगों को अपनी नस्लवादी प्रचार कर रही है। हिंदू अमेरिकन फाउंडेशन, सिख कोएलिशन, हिंदू एक्शन और कोएलिशन ऑफ हिंदूज ऑफ नर्थ अमेरिका जैसे संगठनों ने भी विज्ञापन को अमेरिकी मूल्यों के खिलाफ और नस्लवादी बताया। गृह

चार्ली किर्क की पहली बरसी: यूएस में राष्ट्रपति के करीबी को श्रद्धांजलि, ट्रंप क्या बोले 2025 में हुई थी हत्या

नई पीढ़ी आगे आ रही है। चार्ली किर्क अमेरिकी दक्षिणपंथ में एक बेहद असदार चेहरा थे। उन्होंने कॉलेज परिसरों में युवाओं का एक बड़ा नेटवर्क तैयार किया, एक चर्चित पॉडकास्ट चलाया और युवा रूढ़िवादी ईसाइयों के बीच गहरी पकड़ बनाई। वह डोनाल्ड ट्रंप के ‘मेक अमेरिका ग्रेट अगेन’ अभियान के अलग-अलग गुटों को एकजुट रखने वाले एक अहम सूत्रधार भी थे।

किर्क की हत्या 10 सितंबर 2025 को यूटा वैली यूनिवर्सिटी कैंपस में उस समय कर दी गई थी, जब वह छात्रों को संबोधित कर रहे थे। मामले में 23 साल के टायलर रॉबिन्सन पर हत्या का गंभीर आरोप है और दोष साबित होने पर उसे मौत तक की सजा मिल सकती है। उसने घटना के अगले दिन खुद सरेंडर कर दिया था, हालांकि अदालत में उसने खुद को

बेकमूर बताया है। किर्क की मौत के बाद संगठन में आंतरिक खींचतान भी देखने को मिली है। जानी-मानी पॉडकास्टर कैडिस ओवेन्स समेत कई लोगों ने सरकारी वकीलों की इस थ्योरी पर सवाल उठाए हैं कि हत्या में सिर्फ रॉबिन्सन ही शामिल था। इसे लेकर इंटरनेट पर भी कई तरह के दावे किए जा रहे हैं।

अब किर्क की पत्नी एरिका किर्क को टर्निंग पॉइंट की नई सीईओ बनाया गया है, जो अब सार्वजनिक भाषणों का जिम्मा संभाल रही हैं। साथ ही डिबेट कार्यक्रमों को जारी रखने के लिए अन्य विश्लेषकों को भी मंच दिया जा रहा है। संगठन ने यूटा के ओपेन स्थित उस यूनिवर्सिटी कैंपस में भी एक शोक सभा रखी, जहां किर्क की हत्या हुई थी। संगठन ने अपने बयान में कहा कि किर्क की कमी आज भी महसूस की जा रही है।

जेल में बिगड़ी मादुरो की पत्नी की सेहत: 11 किलो वजन घटा; दिल की बीमारी के बीच घर में नजरबंदी की मांग क्यों

अल्बानी, एजेंसी। वेनेजुएला के पूर्वी राष्ट्रपति निकोलस मादुरो की पत्नी और देश की पूर्व प्रथम महिला सीलिया फ्लोरेस ने अमेरिका की अदालत से जेल से बाहर आने की मांग की है। 69 वर्षीय फ्लोरेस इस समय बुकनिन की संघीय जेल में बंद हैं। उनके वकीलों ने कहा है कि जेल में रहने के दौरान उनकी दिल की बीमारी और बिगड़ गई है। इसलिए उन्हें मुकदमे की सुनवाई तक जेल के बजाय घर में नजरबंद रखने की अनुमति दी जानी चाहिए।

फ्लोरेस के वकीलों ने बुधवार को अदालत में आवेदन दिया है। उन्होंने मैनहट्टन संघीय अदालत के क्षेत्र में अपने घर में रखने की मांग की। अगले साल जून में फ्लोरेस और मादुरो का मुकदमा होना है। घर में रहने के दौरान 24 घंटे सशस्त्र निगरानी की बात कही गई है।

घर में नजरबंदी की स्थिति में फ्लोरेस पर कैसी पाबंदियां रहेंगी : वकीलों मार्क डोनेली और एंड्रस सांचेज ने अदालत को बताया कि घर में रहने की अनुमति मिलने पर फ्लोरेस की कड़ी निगरानी को जाएगी। उनके मुताबिक, उन्हें 24 घंटे सशस्त्र सुरक्षा में रखा जाएगा। उससे मिलने वाले लोगों को अदालत और संघीय अभियोजकों से मंजूरी लेनी होगी। घर में वीडियो के जरिये निगरानी होगी और उनके फोन कॉल रिकॉर्ड किए जाएंगे। यानी वकील जेल से बाहर आने की मांग कर रहे हैं, लेकिन पूरी तरह खुली आजादी नहीं।

फ्लोरेस कई वर्षों से माइट्रल वाल्व प्रोलेप्स नाम की दिल की बीमारी से जूझ रही हैं। वकीलों का कहना है कि गिरफ्तारी के बाद से उन्हें इस बीमारी को संभालने के लिए जरूरी मासिक इंजेक्शन नहीं मिला है। इसके बजाय उन्हें बेबी एस्पिरिन, स्टैटिन और डिल्टियाजेम

